

दो महोरम

दूसरी माहे महोरम की है रोएँ मोमिनीयं
कर्बला में आ चुके हैं मालिके खुल्दे बरीन

बिस्तो हशतुम को रजब की जब चले सुल्ताने दीन
और आबादा हुयी चलने या बीमारो हज़ी

शह ने फरमाया के बीमारी में क्योंकर साथ लूँ
फात्मा सुगरा अभी कुछ रोज़ तुम ठहरो यहीं

जब किसी जा पर हमारा होगा ऐ बेटी कयाम
भेजकर अकबर को बुलवा लेंगे हम तुमको वहीं

शह से सुगरा ने कहा अच्छा अगर जाते हैं आप
रहने दीजिए मेरे छोटे भाई को बाबा यहीं

जान से अपनी ज़्यादा है मुझे असगर अज़ीज़
इसकी फुरकत में मैं मर जाऊँगी बीमारे हज़ीन

बाद इसके गोद में सुगरा ने असगर को लिया
और कहा रोककर सिधारेँ अब शहे दुनिया ओ दीन

जब बहुत इसरार असगर के लिये शह ने किया
तब यह बाते यासो हसरत से भरी सुगरा ने कीं

खुद से गर असगर चला जाए किसी की गोद में
तो खुशी से साथ ले जाएँ इमामल मुत्तकीं

सुन के यह फैलाए सबने हाथ असगर की तरफ़
पर न उतरा गोदसे वह कौकबे - चरखे बरीं

निज़दे असगर उसके बाद आए हुसैन इब्ने अली
और कहा यह कान में असगर के क्यों ऐ महजबीन

बख़्शीशे उम्मत का क्या तुमको नहीं मुतलक़ ख़्याल
अब चलो कब्रों बला ऐ नजमे खत्मुल मुरसलीन
सुनके यह आवाज शह की गोद में आया वह तिफ़्ल
अल गरज़ राही हुए वाँ से सिपेहसालारे दीन
वह सफ़र एहले हरम का और वह बच्चों का साथ
धूप की हिदत हवाएँ गरम और तपती जमीं
रास्ते की सख्तियाँ सहते हुए वारिद हुए
दूसरी माहे अज़ा को कर्बला में शाहे दी
'फिक्र' को अब हिन्द में रहना बहुत दुशवार है
अपने रौज़े पर बुला लो या इमामल मुत्तकीं